

بِسْمِ اللَّهِ الرَّحْمَنِ الرَّحِيمِ



مُرَاقِبَةُ اللَّهِ هُوَ

مُصَنَّفٌ:

خاکپائے پیر فہمی حضرت خواجہ صوفی شیخ
محمد فاروق شاہ قادری الجشتی عادل فہمی نوازی

معرّوف پیر مدظلہ العالی



نورنگاہ پیر عادل حضرت خواجہ صوفی شیخ محمد
عبدالرؤف شاہ قادری چشتی افتخاری
پیر فرہمی مدظلہ العالی

بِسْمِ اللّٰهِ الرَّحْمٰنِ الرَّحِیْمِ



نحمدہ ونصلی علی رسولہ الکریم



مُرَاقِبَہ اللّٰہِ هُو

مُصَنَّف:

خاکپائے پیر فہمی حضرت خواجہ صوفی شیخ
محمد فاروق شاہ قادری الجشتی عادل فہمی نوازی

معروف پیر مدظلہ العالی

انتساب

لاکھوں احسان و شکر اُس رب کائنات کا، کروڑوں درود و سلام آقائے نامدار مدنی تاجدار سرکارِ دو جہاں محمد مصطفیٰ ﷺ پر و صد در صد احسان و شکر پیرانِ پیر روشن ضمیر حضرت غوث اعظم دستگیر رضی اللہ عنہ و خواجہءِ خواجگاں خواجہ معین الدین چشتی رحمۃ اللہ علیہ و تمامی اولیاء و مشائخین رضوان اللہ تعالیٰ اجمعین کا جن کی روحانی امداد ہر دم قدم پر شامل حال ہے۔ انسان خدا کا مظہر اتم ہے۔ اس لئے وہ قابلیت رکھتا ہے کہ صفاتِ بشری کو فنا کر کے خدا میں مل جائے اور خدا کے صفات حاصل کر کے بقا کے مرتبہ کو پہنچے۔ رسول و پیغمبر علیہ السلام خدا کے مظہر خاص ہوتے ہیں۔ حصول معرفت کے لئے انسان کو مختلف ذرائع سے گزرنا پڑتا ہے۔ میرے آقا و مولا پیر روشن ضمیر حضرت خواجہ شیخ محمد عبدالرؤف شاہ قادری اچشتی افتخاری پیر فہمی مدظلہ العالی نے انھیں رموز سے آگاہی بخش کر خلافتِ قادریہ

عالیہ خلفائے و خلافت چشتیہ بہشتیہ سے سرفراز فرما کر مسندِ رشد و ہدایت پر فائز کیا۔ اسی رشد و ہدایت کے ضمن میں کتابِ ہذا ”مُراقبہ اللہ ھُو“ ہے۔ جو میں اپنے پیر و مرشد کی بارگاہِ ولایت میں نذر کرتا ہوں۔

گر قبول افتد زہے عز و شرف

خاکپائے پیرِ فہمی حضرت خواجہ صوفی شیخ محمد فاروق شاہ قادری

اپجستی عادل فہمی نوازی

معروف پیر مدظلہ العالی



مُرَاقِبَةُ اللَّهِ هُوَ

آج جس مراقبہ کا تذکرہ ہے وہ ذکر بھی ہے اور مراقبہ بھی اس مراقبہ کا نام ”اللہ ہو“ ہے یہ مراقبہ ایسا ہی ہے جیسا ہمارے بدن میں کلیجہ (Liver) جو اعضاء (Organ) کا بھی کام سرانجام دیتا ہے اور غدود (Gland) کا بھی۔ ہمارے جسم میں اللہ نے کوئی ایسا حصہ نہیں دیا جو اعضاء (Organ) کا بھی کام کرتا ہو اور غدود (Gland) کا بھی۔ اللہ کے سارے نام اعلیٰ و ارفع ہیں اللہ کے سارے اسماء الحسنیٰ میں سب سے بڑا نام اللہ ہے اللہ اسم ذات ہے اسم اعظم ہے اسم معظم ہے۔ اللہ تعالیٰ روزانہ اذان کے ذریعے ہمیں یاد دلاتا ہے کہ اللہ کی ذات بھی بڑی ہے اور اللہ کا ذکر بھی بڑا ہے۔

سورة العنكبوت 45 وَلَذِكْرُ اللَّهِ أَكْبَرُ

ترجمہ: اور اللہ کا ذکر بڑا ہے۔

اللہ کے ذکر کے انوار و تجلیات بھی بڑے ہیں۔ یہ اعلیٰ ذکر اور اعلیٰ مراقبہ بھی ہے۔ اس مراقبہ کا اثر ہمارے روحانی لطائف ستہ لطیفہء نفس، لطیفہء قلب، لطیفہء روح، لطیفہء سر، لطیفہء حنفی، لطیفہء اخفی ان کے اوپر یہ اثر انداز ہوگا۔



جب ہم یہ ذکر و مراقبہ کرنا شروع کریں گے تو 30 منٹ

کے اندر روحانی میگنیٹک فیلڈ (Magnetic Field) صاحبِ مراقب کے اطراف قائم ہو جائیگی۔



کیونکہ ذاکرین پر اللہ کی رحمت کا نزول ہوتا ہے اور اس کے رحمت کے فرشتوں کا نزول ہوتا ہے۔ حضور اکرم ﷺ فرماتے ہیں جب لوگ اللہ کا ذکر کرنے کے لئے جمع ہوتے ہیں تو ملائکہ فوراً ان پر گھیرا ڈال لیتے ہیں۔ رحمتِ الہی ذاکروں پر سایہ فگن ہو جاتی ہے۔ ان پر سیکنہ اترتا ہے

اور اللہ تعالیٰ اپنی مجلس میں ذکر کرنے والوں کا تذکرہ فرماتا ہے۔ (بخاری شریف 6408)

مراقبہ ”اللہ ہو“ ہمارے اندر کی نیگیٹو اینرجی (Negative Energy) کو دور کر دے گا۔ اپنے اندر کی نیگیٹیوٹی (Negativity) کو دور کرنے کے لیے اور برے خیالات کو دور کرنے کے لیے بھی یہ مراقبہ مددگار ہے۔ اکثر لوگ کہتے ہیں جب ہم مراقبہ میں بیٹھتے ہیں بہت وسوسے آتے ہیں جب آپ پہلے دن مراقبہ میں بیٹھو گے تو ۱۰۰ وسوسے آئیں گے لیکن جب دوسرے دن مراقبہ میں بیٹھو گے تو مراقبہ کی برکت سے 99 وسوسے آئیں گے۔ پھر تیسرے دن 97 خیالات نیگیٹو اور تین خیالات اچھے آئیں گے ایسا کرتے کرتے روزانہ مشق کرتے جاؤ گے تو پھر آپ کے من پر آپ کا قابو ہوتا چلا جائے گا۔ تو آپ دیکھیں گے کہ برے خیالات کم ہوتے

جار ہے ہیں اور اچھے خیالات میں اضافہ ہو رہا ہے اللہ کے ذکر میں جو طاقت ہے وہ کسی کے اندر نہیں۔

مراقبہ ”اللہ ہُو“ کرنے سے پہلے اللہ کے نام کی عظمت و بلندی کو سمجھنا ضروری ہے اللہ کی وضاحت کہ ضمن میں اسم اللہ کی جامعیت کو بھی قدرے واضح کر دینا مناسب سمجھتا ہوں جس کا ہر لفظ مکمل اور ہر جز معنی خیز ہے اسم اللہ چار حرفوں سے، (ال ل ہ) سے مشتق ہے اگر لفظ اللہ، میں سے الف کو گرا دو تو لِّلہ، باقی رہے گا جو ذات کو ہی بتا رہا ہے۔ (لِلّٰهِ مَا فِي السَّمٰوٰتِ وَالْاَرْضِ) اگر اللہ کا ”لام اول“ بھی گرا دو تو ”لہ“ کی شکل پر رہتا ہے۔ یہ بھی ذات کو بتا رہا ہے (لَهُ الْمُلْكُ وَ لَهُ الْحَمْدُ) اگر ”لام ثانی“ بھی گرا دیں تو فقط ’ہو‘ باقی رہتا ہے۔ وہ بھی ذات کی طرف اشارہ کر رہا ہے (هُوَ الْاَوَّلُ ، هُو الْاٰخِرُ ، هُو الظّٰهَرُ ، هُو الْبَاطِنُ) جس طرح اس کا نام کسی

حروف کا محتاج نہیں ایسے ہی اس کی ذات کسی کی محتاج نہیں۔ یہی اسمِ ذات کا کمال اور اس کے جامعیت کی بین دلیل ہے۔ برخلاف اس کے دیگر اسماء صفاتی سے کوئی حروف نکال دیا جائے تو کوئی معنی پیدا نہ ہو سکے گا۔ کلمہ طیبہ میں اسمِ اللہ ہی داخل ہے جس کو پڑھ کر کافر مومن بنتا ہے اگر کوئی لَا إِلَهَ إِلَّا الرَّحْمَنُ کہہ دے یا اس کے دیگر اسموں سے کلمہ پڑھ لے مومن نہ ہوگا مگر لَا إِلَهَ إِلَّا اللَّهُ کہتے ہی دولت ایمان سے مالا مال ہو جاتا ہے۔ غرض ”ہو“ اسمِ ذات اللہ کا آخری حروف ہی نہیں آخری مقام ہے۔ جس میں ذات و صفات کی شان ظہور و بطون کا راز شخص و عکس کے حقائق اسم و مسمیٰ کے اسرار پوشیدہ ہیں ’ہو‘ ذکر کا انتہائی مقام ہے۔ جس سے ظہورِ ذات یعنی حقیقت محمدیہ کی معرفت حاصل ہوتی ہے اسی معرفت کے مد نظر صوفیاء کرام اس حقیقت حال کی جانب اشارہ کیا ہے

کہ ”ہو“ میں ظہورِ ذاتِ مظہرِ اتمِ مُحَمَّدٌ رَسُوْلُ اللَّهِ کی حقیقت و معرفت مضمَر ہے آپ ہی روحِ اعظم، برزخِ کبریٰ ہیں۔ اسی حقیقت کے مد نظر سانس کی آمد میں ذکر ”لَا إِلَهَ إِلَّا اللَّهُ“ اور شُد میں ”هُوَ“ مُحَمَّدٌ رَسُوْلُ اللَّهِ کی کشش کرائی جاتی ہے۔ ”ہو“ کی کشش کا یہی راز ہے کہ قلب میں جو حقیقت پوشیدہ ہے باطن سے ظہور میں آجائے اور لطائفِ ستہ بیدار ہو جائیں اور قلب جاری ہو جائے۔ جس طرح تخم میں درخت کے سارے کیفیات مضمَر ہیں اسی طرح ”ہو“ میں ذات و صفاتِ غیب و شہادتِ اسم و مسمیٰ کا راز پوشیدہ ہے۔ جب تحت و فوق کے شد و مد سے ذکرِ الہی کا تخم اگ کر عالمِ ناسوت پر محیط ہوتا ہے تو سالک کا سرتاپا وجود ذکرِ الہی کا مجسمہ بن کر مظہرِ اتم ”مُحَمَّدٌ رَسُوْلُ اللَّهِ“ میں گم ہو جاتا ہے۔ غرض وجودِ انسانی میں کلمہ کی شان اور حقیقت ”ہو“ کی

جلوہ آرائیاں ہیں جو قابل بیان نہیں۔ اگر کچھ بیان ہو سکتی ہیں تو اسی طرح اشارۃً کنایۃً ہو سکتی ہیں۔

ایک صاحبِ طریقت بڑے بزرگ کا ارشاد ہے کہ عشقِ خداوندی میں ایک سرمست کو دیکھ کر میں اس کے پاس پہنچا تو اسے دیکھا کہ وہ بحرِ شہود میں غرق اور بحرِ شہود میں غوطے لگا رہا ہے، میں نے اس سے پوچھا آپ کا نام کیا ہے؟ جواب دیا ”ہو“ میں نے پھر پوچھا کہ آپ کون ہیں؟ جواب دیا ”ہو“ پھر میں نے پوچھا کہ آپ کہاں سے تشریف لائے ہیں، جواب ملا ”ہو“ میں نے پھر عرض کیا اب آپ کہاں جانے کا ارادہ رکھتے ہیں، جواب میں فرمایا ”ہو“ ہر چیز کا جواب ”ہو“ سنتے سنتے آخر کار میں پریشان ہو گیا اور مجیب کی مراد کو نہ سمجھ سکا، تو پھر میں نے عرض کیا کہ ”ہو“ سے آپ کی مراد کیا ہے۔ کیا ”ہو“ سے مراد خدا تعالیٰ ہے جس کا ملک ہے اور ہمیشہ رہے گا یہ سنتے

ہی اس بزرگ نے ایک چیخ ماری اور مردوں کی طرح گر پڑا
 کہ پھر نعرہ نہ لگا سکا اور ان کی جان دیدارِ شہنشاہ کے استقبال
 کے لئے روانہ ہو گئی۔ (یعنی فوت ہو گئے)

حضرت سلطان باہو رحمۃ اللہ علیہ ”عین الفقہ“
 میں فرماتے ہیں۔

جاننا چاہئے کہ ہر جاندار خواہ وہ جن ہو یا انسان ہو، مرغ ہو
 یا مور ہو۔ ہر ایک کی سانس سے ”اسم ھو“ نکلتا ہے، کسی کو
 معلوم اور کس کو معدوم۔ جنہیں معلوم ہے وہ ذاکر ہیں اور
 جن کی معدوم ہے وہ مردہ ہیں۔



ابتدا رہو انتہاء ہو کہ باہومی رسد

عارف عرفاں شود آنکہ باہو ہوشود

جو شخص ہو تک پہنچتا ہے وہ ابتدا و انتہاء کو پالیتا ہے جو شخص ہو

کے ساتھ ہو ہوتا ہے وہ معارف عرفان ہوتا ہے۔

ارشاد باری تعالیٰ ہے:

هُوَ الْاَوَّلُ: الْاٰخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ.

وہی اول وہی آخر اور وہی ظاہر وہی باطن اور وہ ہر چیز کو

جانتا ہے۔

باہو حجاب ہزار است ز اں ہزار ہزار

خونماند خدا بہ ہیں کہ یار بیار

کئی ہزار حجاب (پردے) تیرے ہمراہ ہیں۔ جب ان

سے ایک بھی نہ رہے گا اس وقت تو اللہ کو دیکھ لے گا اور تو اس کے ہمراہ ہوگا۔

جب اللہ کا نام پاک دل پر جم جائے گا تو اس کی تجلی دل پر غالب اور اس میں سوزش پیدا ہوگی اور دل زندہ اور نفس مردہ ہو جائے گا۔

ارشاد نبوی ﷺ ہے:

تَمُوتُ النَّفْسُ وَيُحْيِي الْقَلْبُ

نفس کو موت آجاتی ہے اور دل بیدار ہو جاتا ہے۔

حضور ﷺ کا ارشاد ہے۔ تَنَامُ عَيْنَا وَلَا يَنَامُ

قَلْبِي ترجمہ: میری صرف آنکھ سوتی ہیں قلب نہیں سوتا۔

جب بھی آپ کو یہ ذکر و مراقبہ کرنے بیٹھنا ہے تو یہ سوچنا

ہے کہ انوار و تجلیات کا نزول میرے سر یعنی تالو سے ہوتے

ہوئے لطیفہء اخفی، لطیفہء خفی، لطیفہء سر پھر لطیفہء روح

پھر لطیفہء قلب اور پھر لطیفہء نفس ان تمام کے اوپر ہو رہا

ہے۔ یہ لطیفہ روحانی جسم میں ایسے ہی کام کرتے ہیں جیسے ہمارے جسم میں گلینڈ کرتے ہیں۔ جیسے ان سے ہارمونس نکلتے ہیں تو اس سے ہمارے جسم کو حرکت و برکت ہوتی ہے۔ تو اسی طرح ہماری روحانیت میں جو بھی ترقی ہوتی ہے وہ انہی لطائف کی وجہ سے ہوتی ہے تو مراقبہ لطیفہء نفس اور لطیفہء قلب کو پاک کرنے کا کام کرے گا۔ یہ مراقبہ ہر کوئی کر سکتا ہے۔ اس مراقبہ سے آپ کے جسم کو فوائد ہوں گے۔ آپ کی چشم باطن بھی کھلے گی۔ آپ کی روحانیت کے اندر عروج پیدا ہوگی۔

مراقبہ اللہ ھو کرنے کا طریقہ

جو سانس اندر آ رہی ہے اس میں ”اللہ“ اور سانس چھوڑتے وقت ”ھو“ کے ساتھ نکالیں ”ھو“ کی

واٹریشن (Vibration) پورے جسم میں آپ کو پھلتے ہوئے نظر آئے گی۔ یہ ذکر و مراقبہ کرتے وقت آپ کو یہ تصور کرنا ہے کہ جب سانس اندر لئے تو سانس کے ساتھ اسم اللہ ذکر اور ”میں نہیں“ ہوں کا احساس کرنا ہے اور جب سانس باہر جائے تو ”تُو“ کا احساس کرنا ہے۔

سورة الرحمن

كُلُّ مَنْ عَلَيْهَا فَانٍ (26) وَيَبْقَى وَجْهَ رَبِّكَ ذُو الْجَلَالِ وَالْإِكْرَامِ.

اس زمین میں جو کوئی ہے فنا ہونے والا ہے اور آپ کے رب ہی کی ذات باقی رہے گی جو صاحب عظمت و جلال اور صاحب انعام و اکرام ہے۔

جب سانس اندر لئے تو اللہ کا ذکر اور ”میں نہیں“ ہوں کا احساس کرنا ہے ”میں نہیں“ میں ”میں“ کی گرفت میں جو جو چیز ہے وہ سب فنا ہے کُلُّ مَنْ عَلَيْهَا

فَإِنْ هَرَشْتَهُ مِثْنَةَ وَالِي هَيْ مِثْ جَانِيْكَ 'مِيْن' بِيْهِ مِثْ
 جَاوْاْ كَا- اِسْ اَيْتِ پَاك كُو عِلْمِ الْيَقِيْنِ سَي عِيْنِ الْيَقِيْنِ مِيْن
 لَانَا هَي پِيْهِرْ حَقِ الْيَقِيْنِ مِيْن لَانَا هَي تُو خُوْدَا كِيْ هُوْكَ كِي
 وَيَبْقَى وَجْهُ رَبِّكَ ذُو الْجَلَالِ وَالْاِكْرَامِ .

اِسْ يَقِيْنِ كَامِلِ كِي سَا تَهْ بِيْطْهُو كِي اَللّٰهُ كِي اِنْوَارِ وَتَجْلِيَا تِ
 مِيْرِيْ اُو پَر بَرَس رِيْ هِيْ- مِيْرَا هِر لَطِيْفِيْهِ اَللّٰهُ كِي نُوْر مِيْن نِيْهَا
 رِيْ هِيْ اُو رِيْ مِيْرَا نَفْسِ پَاك هُو رِيْ هِيْ مِيْرَا قَلْبِ، كَانِ، زَبَانِ
 ، ذِهْنِ، سَبِ اَللّٰهُ كِي نُوْر سَي مَنُوْر هُو رِيْ هِيْ- هِر چِيْزِ كِي
 بَقَا اَللّٰهُ سَي هِيْ هِر شَيْءِ كَا ظُهُوْر اَللّٰهُ سَي هِيْ هِر شَيْءِ كُو فَا اَللّٰهُ
 سَي هِيْ يِه مِرَاقِبَةُ تَقْرِيْبًا چَار مِهِيْنِيْ كَرْنَا هِيْ اِسْ سَي اَللّٰهُ تَعَالَى
 خُوْد اِنْوَارِ وَتَجْلِيَا تِ كِي بَارَشِ كَرْتَا هِيْ اُو رِ جُو بَتَانِيْ وَالِي بَاتِ
 نِيْهِنِ هِيْ خُوْد اِسْ پَر ظَا هِر هُو تَا هِيْ- اِسْ مِيْن سِيْرِ بِيْهِ هِيْ
 اُو رِ طِيْرِ بِيْهِ هِيْ- اِسْ مِرَاقِبَةُ سَي اِيْسَا مَحْسُوْسِ هُو تَا هِيْ كِي اُو پِ
 اِيْنِيْ جِسْمِ كِي بَا هِر اُو رِيْ هُو- كِيْ هِرَا هِٹْ هُوْكَ كُوْنِيْ چِيْزِ جِسْمِ

سے اوپر اٹھ رہی ہے یہ ایک ایسی ایز جی ہے جو اوپر کی طرف کھینچتی ہے۔ ایسا ہو سکتا ہے کہ آپ کے کان میں مکھی کے بھنھننے کی آواز آئے گی اس سے گھبرانا نہیں ہے اگر ایسی کیفیت ہے تو اس کا مطلب ہے مراقبہ کام کر رہا ہے۔ کسی کا پانی کچھ درجے کا کھولتا ہے تو کسی کا کچھ درجے کا۔ جیسے ہی یہ 100 ڈگری پر پہنچے گا خود بخود بھانپ بن کے اڑ جائے گا تو مراقبہ ایک ہی ہے پر کسی کو کچھ وقت لگے گا کسی کو کچھ وقت۔ آپ کا نفس قلب کتنا پاک ہے اس پر منحصر کرتا ہے۔ جو جتنا پاک ہوگا وہ فوراً اوپر اٹھے گا تو اللہ نے بتا دیا جو چیز پاک ہوتی ہے وہ اوپر کی طرف اٹھتی ہے آپ کا قلب اور نفس روح اگر پہلے سے ذکر سے منور ہیں تو جلدی اس کے اندر ترقی ہوگی۔ یہ افضل المراقبہ ہے اس سے جسمانی اور روحانی دونوں فوائد ہوں گے۔ لیکن دنیاوی فوائد کے لیے مت بیٹھو دنیاوی طلب کو مقصد بنا کر

مت بیٹھو کیونکہ تمام عمل کا دار و مدار نیتوں پر ہے۔ دنیاوی فوائد کے لیے بیٹھو گے تو آپ کا اصل مقصد فوت ہو جائے گا۔


اس مراقبہ سے لطیفہ ستر کھل جاتا ہے۔ اس مراقبہ سے آپ کے دونوں حصہ مل جائیں گے۔ آپ کی اندر والی سانس جسم سے ایک ہوگی اور آپ کی باہر والی سانس خلق سے ایک ہوگی۔ ظاہر و باطن ایک ہو جائیں گے۔ آپ ساری خدائی میں اور ساری خدائی آپ میں ہوگی۔





خاکپائے پیر فہمی حضرت خواجہ صوفی شیخ محمد
فاروق شاہ قادری الجشتی عادل فہمی نوازی
معروف پیر مدظلہ العالی

اہل سلسلہ حضرت پیر فہمی مدظلہ العالی کے خدمات



TASANEEF

Hazrat Khwaja Sufi Shaikh Mohammed Farooque Shah Qadri Al-Chishti
Adil Fehmi Nawazi **MAROOF PEER** Madzillahul Aali

ASTANA-E-MAROOF PEER

Maddikunta Village, Sadashiv Pet Mandal, Dist. Sangareddy,
Hyderabad, Telangana.

Contact : +91 9967 9857 02